

## **Müstəqil Auditorun Hesabatı (Rəhbərlik üçün)**

**Bakı şəhəri**

**10.04.2018-ci il**

### **Müsbət Auditor Rəyi;**

“Kənan İnşaat və Ticarət” MMC (VÖEN:9900070881) üzrə 01.01.2017-ci il tarixdən 31.12.2017-ci il tarixədək olan hesabat ili ərzində aparılmış maliyyə - təsərrüfat əməliyyatlarının düzgünlüyünün, aparılmış mühasibat uçotunun qanunililiyinin və onun nəticələrinə dair AR Milli Standartlara uyğun olaraq tərtib olunmuş “Mənfəət Vergisinin Bəyənnaməsi”nin və onun Əlavələrinin əsaslılığının qiymətləndirilməsi və bunların bazasında hazırlanmış “Maliyyə vəziyyəti haqqında”, “Mənfəət və ya zərər və digər məcmu gəlir haqqında”, “Kapitalda dəyişikliklər haqqında” və “Pul vəsaitlərinin hərəkəti haqqında” Hesabatların, o cümlədən, Uçot siyasəti və İzahlı qeydlərdən ibarət Maliyyə Hesabatlarının Beynəlxalq Standartlara uyğunluğunu təsdiq etmək məqsədi ilə tərəfimizdən, həqiqətən də, həmin audit Beynəlxalq Audit Standartlarının tələblərinə uyğun olaraq keçirilmişdir.

Aparılmış Audit nəticəsində, hesab edirik ki, Auditə təqdim edilmiş yuxarıda qeyd olunan Maliyyə Hesabatları, “Kənan İnşaat və Ticarət” MMC (VÖEN:9900070881) həmin hesabat dövrü ərzində mövcud olmuş maliyyə vəziyyətini və eyni zamanda, 31 dekabr 2017-ci il tarixə olan maliyyə nəticələrini (müvafiq hesablər üzrə qalıqları) Maliyyə Hesabatlarının Beynəlxalq Standartların tələbləri baxımından düzgün əks etdirir və bu məqsədlə aparılmış əməliyyatlar, onların xarakteri, vacibliyi barədə ədalətli və əsaslı təsəvvür yaradır.

### **Rəy üçün əsaslar;**

Hesab edirik ki, həmin Rəyin əsaslandırılması və düzgün formalaşdırılması məqsədi ilə Auditorun “Audit Planı”, “Audit Proqramı” və “Audit Strategiyası” adlı İş sənədlərində göstərilənlər üzrə yerinə yetirdiyimiz müvafiq Audit prosedurları və toplanılmış müvafiq Auditor sübutları yetərlidir, kifayət qədər münasibdir və faktiki maliyyə vəziyyətinə tam uyğundur. Bu barədə həmin Rəyə əlavə edilən bizim hazırladığımız digər Hesabatlarda ətraflı bəhs edilmişdir.

### **Maliyyə Hesabatlarına görə Rəhbərliyin və iqtisadi subyektin idarə edilməsinə cavabdeh olan səlahiyyətli şəxslərin məsuliyyəti;**

Yol verilmiş dələduzluq və ya buraxılmış səhvlərin nəticəsindən asılı olmayaraq əhəmiyyətli **təhriflərin olmamasına**, daxili nəzarət sisteminin **düzgün**

**təşkilinə, tətbiqinə, davam etdirilməsinə,** müvafiq Uçot siyasətinin **düzgün seçilməsinə,** onun və Mühasibat uçotunun hesablar planının düzgün **tətbiqinə,** icra edilmiş əməliyyatların xarakterinin faktiki vəziyyətə münasib olması şərti ilə qurulmuş ilkin, əsas və baş uçot işinin müvafiq Standartların tələblərinə **uyğun qurulmasına və aparılmasına,** eyni zamanda, Cəmiyyətin rentabellik səviyyəsinin qorunub **saxlanılmasına,** Müəsisssənin əsas fəaliyyəti ilə bağlı olaraq çəkilməmiş xərclərin (maya dəyərinin) **obyektivliyinə,** bağlanmış Müqavilələrin iqtisadi baxımdan **sərfəliliyinə,** digər bütün müvafiq məsələlərin düzgün həllinə, Cəmiyyətin əsas fəaliyyəti ilə bağlı olan digər müvafiq sahələrin düzgün idarə olunmasına və eyni zamanda, yekun olaraq, Müəsisssə tərəfindən **2017-ci il ərzində** aparılmış maliyyə - təsərrüfat fəaliyyəti barədə yerli və beynəlxalq Qanunvericiliyin şərtlərinə uyğun olaraq tərtib olunmuş Hesabatların **düzgün hazırlanmasına** və Auditə **ədalətli təqdimatına** görə Cəmiyyətin Rəhbərliyi məsuliyyət daşıyır.

### **Maliyyə Hesabatlarının Auditinə görə Auditorun məsuliyyəti;**

Rəyin əsası kimi qəbul edilməli olan digər bir məsələ isə Beynəlxalq Audit Standartlarının (BAS) tələblərinə uyğun olaraq apardığımız həmin Audit üzrə hüquqi baxımdan **məsuliyyətimizdir.** O cümlədən, müvafiq Qanunvericilik və Normativ – Hüquqi Aktlarla müəyyən olunmuş **Auditorun - Mənim vəzifəmlə bağlı olan məsuliyyətim** Müəsisssənin Rəhbərliyi tərəfindən tərtib və təsdiq olunaraq Auditə təqdim edilmiş və həmin Müəsisssə üzrə aparılmış bütün növ əməliyyatların yekununa - 01.01.2018-ci il tarixə olan qalıq rəqəmlərini əks etdirən Hesabatların və onların Əlavələrinin **düzgünlüyünün müəyyən edilərək təsdiq edilməsindən,** həmin Auditin bu sahəyə dair Normativ – Hüquqi Aktların və digər müvafiq Audit Standartlarının tələbləri baxımından **keyfiyyətlə aparılmasından,** Auditorun Peşə Etikası Məcəlləsinin tələblərinə **əməl edilməsindən,** Auditə dair müvafiq prosedurların **tam yerinə yetirilməsindən,** lazımi Auditor sübutlarının **kifayət qədər toplanılmasından,** Auditin vaxtında, tələb olunan keyfiyyətlə **başə çatdırılmasından,** eyni zamanda, keçirilmiş Auditin nəticələrinə dair **müvafiq Auditor Rəyinin düzgün formalaşdırılmasından** və ya bu barədə **Müstəqil Auditor Hesabatının düzgün tərtib olunmasından ibarətdir.**

Hesab edirəm ki, həmin Audit, tələb edilən mövcud qanuni baxımlardan Beynəlxalq və Milli Qanunvericilik və Normativ - Hüquqi Aktların tələblərinə uyğun olaraq icra edilmişdir.

**Azərbaycan Respublikası Auditorlar Palatasının  
və ABŞ Beynəlxalq daxili Auditorlar İnstitutu**